

**Д-р Виолета Чачева**

## МУЛТИФАКТОРСКАТА ДЕТЕРМИНИРАНОСТ НА СЕМЕЈНОТО НАСИЛСТВО<sup>1</sup>

### АПСТРАКТ

Статијата е посветена на семејното насилиство во Република Македонија. Овој општествено - негативен феномен е разгледуван од повеќе аспекти: теоретски, нормативен и емпириски. Во фокусот на статијата е мултифакторската условеност на семејното насилиство која авторката ја аргументира со истражувачки сознанија од реализирано истражување во 2006 година. Покрај искуството со семејното насилиство, во статијата внимание му е посветено и на проблемот на жртвите, поточно на ин-

**Violeta Chacheva, Ph.D.**

## THE MULTIFACTOR CONDITIONALITY OF DOMESTIC VIOLENCE<sup>1</sup>

### ABSTRACT

This paper is devoted to the issue of domestic violence in the Republic of Macedonia. This socially adverse phenomenon is considered from several aspects such as theoretical, normative and empirical ones. The focal point of the paper is the multifactor conditional-  
ity of the domestic violence which the authoress substantiates with research findings from the conducted research in the year 2006. Apart from the domestic violence experience, the paper carefully elaborates on the issue of victims, in particular the institutional measures and

<sup>1</sup> Статијата се темели на сознанијата од спроведено истражување за семејното насилиство од страна на ЕСЕ, Авторт на статијата беше и раководител емпирискиот дел од истражувањето. Истражувачките сознанија се објавени: В. Чачева, Ј. Фришчиќ, С. Мишев: ЖИВОТ ВО СЕНКА, ЕСЕ, Скопје 2007, 196 стр.

1 The paper dwells on the findings from the conducted research on domestic violence by ESE. The author of the paper was the head of the empirical part of the research. The research findings were published: V. Chacheva, J. Frishchikj, S. Mishev: ZIVOT VO SENKA (LIFE IN SHADOW), ESE, Skopje 2007, page 196

ституционалните мерко и помош на жертвите на семејното насиљство чии носител е државата.

Клучни зборови: семејство, жена, насиљство, патријахална матрица на опредување на односите во бракот и семејството

the assistance provided by the state to the victims of domestic violence.

**Key words:** family, woman, violence, patriarchal matrix of governing the relations in matrimony and family.

## 1. ВОВЕД

Во современите типологии за криминалитетот, семејното насиљство се третира како современ облик на насиличкиот криминалитет<sup>2</sup>. Овој факт упатува на тоа, дека се работи за појава од понов датум, со висок степен на општествена опасност или, пак, за појава од постар датум, која во последно време добива карактеристики што значат зголемување на општествената опасност до степен да биде инкриминирана како кривично дело и категоризирана како современ облик на насилички криминалитет. Меѓутоа, кога е во прашање семејното насиљство може да се констатира следната состојба: прво, семејното насиљство го следи човекот, односно човештвото во неговото вековно постоење, и, второ, тоа не може да се поврзе само со една нација, култура, раса, вера или друго општествено обележје, што, пак, на појавата и го обезбедуваат атрибуутот универзална. Наспроти на универзалноста на појавата, од една страна, стои и фактот дека во последно време не постојат сознанија кои укажуваат на значајни промени на манифестните облици и на обемот на семејното насиљство.

Фактот што семејното насиљство се инкриминира во последните децении преставува значаен индикатор за бавниот продор на правното регулирање на односите во бракот и семејството (се третира како приватна сфера на граѓаните во која државата не се смета за повикана да ги регулира односите), кога е во прашање насиливото, како на национално, така и на меѓународно ниво.<sup>3</sup>

<sup>2</sup> Ј.Арнаудовски; Криминологија, 2-ри Август – Штип, Скопје 2007, стр.328; Ignjatovik, Kriminologija, str. 264

<sup>3</sup> Семејното насиљство како кривично дело кај нас е инкриминирано во 2004 година со промените на Кривичниот законик. Од најголемо значење за спроведување со семејното насиљство е Меѓународната конвенција за елеминирање на сите форми на дискриминација врз жените, на ОН од 1979 год. стапила на сила во 1981.

## 2. ТЕОРЕТСКИ КОНЦЕПТИ ЗА ОБЈАСНУВАЊЕ НА СЕМЕЈНОТО НАСИЛСТВО

Објаснувањето на причинноста на семејното насилиство е прашање на кое се' повеќе му се посветува внимание. Зголемениот интерес за оваа појава резултира со обликувањето на повеќе теории, кои, преку различни пристапи и со различни фактори ја објаснуваат појавата. Овие теории се систематизират, главно во два теоретски пристапи за објаснување на насилиството во семејството, посебно во бракот - како индивидуална и како општествена појава.

Според првиот пристап, насилиството во бракот и семејството се третира како индивидуална појава и се објаснува со поединечни причини за нејзиното настанување. Во овој пристап поистакнати се био-психолошката, медицинската и социо-психолошката теорија.

Карактеристично за вториот пристап е дека, насилиството во семејството се третира како општествена појава, чии корени се наоѓаат во општествената структура, а се детерминирани од голем број на фактори кои, во крајна линија, го определуваат односот на општеството кон жената. Во рамките на овој пристап најзначајни се социолошкиот и феминистичкиот концепт.

### 2.1. Семејното насилиство како индивидуална појава

#### 2.1.1. Психолошки пристап

Веке спомнавме дека во рамките на овој пристап насилиството во бракот, односно во семејството, се третира како индивидуална појава, која е резултат на дејствувањето на определени психолошки и психопатолошки особини на сторителот (насилникот) и на жртвата (жената). Како такви особини се истакнуваат: слабата контрола, неразвиеното ego и фрустрациите во детството кај мажот (насилникот) и мазохизмот кај жената (жртвата).

Во поновите психолошки теории се истакнуваат теоријата на научена беспомошност и теоријата на преживувања.

Теоријата на научена беспомошност го дава објаснувањето: зоните на жените стануваат жртви на насилиство и, како процесот на виктимизација ги спречува да излезат од насилничкиот однос. Објаснувањето е во изостанувањето на ефекти од нивното реагирање на насилиството, кое предизвикува состојба на депресија и страв, односно состојба на немоќност, што резултира со убедувањето дека жената не може да има контрола врз сопствениот живот. Оваа состојба е потенцирана и со фактот на социјализацијата на жената според модели на патријархалното уредување на односите во бракот и семејството, чиј резултат е верувањето на жените дека немаат контрола врз сопствениот живот.

Теоријата на преживување се јавува како резултат на критиката на теоријата на научена беспомошност. Суштината на оваа теорија е дека жените активно одговараат на насилиството, бараат помош, односно ја изразуваат потребата од општествена поддршка и помош. Изостанувањето на општествен

ната помош и поддршка ја прави жената пасивна во однос на прекинувањето на насилената врска. Ескалацијата на насилиството ја тера жената да бара помош. Значи, не се работи за пасивен однос на жртвата на насилиството., туку за отсуство на помош и поддршка. Во тоа се состои и основната разлика на оваа со теоријата на научената беспомошност.

Во рамките на индивидуалистичкиот пристап се наоѓа и објаснувањето на насилиството во бракот и семејството со **медицинската теорија**, која се занимава со поврзаноста и улогата на алкохолот во насилиството во семејството. Помеѓу приврзаниците на оваа теорија се исполаризирани две основни гледишта: едното смета дека алкохолот е причина за насилиството во бракот, додека пак другата група автори сметаат дека алкохолот влијае ,односно придонесува за насилиството, но не може да се смета за негова причина.

## **2.2. Семејното насилиство како општествена појава**

Во рамките на вториот пристап, насилиството во семејството и во бракот се третира како општествена појава мултифакторски детерминирана. Позначајни теории во рамките на овој пристап се: економската теорија, социолошкиот и феминистичкиот концепт.

### *2.2.1. Економската теорија*

Според **економската теорија**, причините за насилиството во бракот се врзуваат за лошите материјални услови: невработеноста, лошата материјална состојба, лошите станбени услови, голем број на деца итн. Основна слабост на оваа теорија е што не е во состојба да го објасни насилиството во услови на благосостојба, како и фактот дека лошите материјални услови не секогаш произведуваат насилиството во бракот и семејството

### *2.2.2. Социолошка теорија*

Појдовна позиција на приврзаниците на социолошката теорија е дека, семејството е општествена институција врз која , како впрочем и врз секоја друга институција, влијаат голем број општествени фактори. Во тие рамки, семејното насилиство како општествена појава е резултат на дејствувањето на бројни општествени фактори. Согласно со таквиот основен пристап, а во врска со објаснувањето на насилиството во семејството, се сретнуваат четири концепти:

- a) **Општа системска теорија** - насилиството во семејството го третира како производ на дејствувањето на голем број општествени фактори, меѓу кои се истакнуваат нормативната структура, цртите или особините на личноста , конфликтите и фрустрациите;
- b) **Теорија на ресурси** - семејството како и сите останати општествени системи се темели на закани со сила од страна на тој што ги контролира ресурсите (општествени, економски) и е во позиција да контролира и наредува , па дури и да користи сила. Во рамките

на семејството, мажот е тој којшто ги контролира семејните ресурси, а тоа му дава можност во одредени ситуации тоа контролирање да го прави и преку користење на сила.

- п) **Теорија на суб култура** - појдовна позиција на оваа теорија е дека општествените норми и вредности упатуваат на насилието во семејството. Тоа значи дека насилието е одобрено, односно покриено со вредности кои се фаворизирани од определени делови од културата на некое општество.
- д) **Теорија на размена и социјална контрола** - оваа теорија претставува спој на две теории, преку кој насилието во семејството се третира како размена на агресија, во чија основа лежи принципот на награди и трошоци. Тоа значи дека насилието се случува тогаш кога наградата (користа што се добива) од насилието за насилиникот е поголема од загубата (трошоците).

#### 2.2.3. Теорија на еволуција

Оваа теорија се позиционира на ставот дека, како резултат на промените и развојот на општествените односи од единствени до комплексни, семејствата по форма стануваат помали, а со тоа односите воспоставени со нив поструктурени и повеќе значајни. Овие промени предизвикуваат разлики во родителската грижа и воспитување на децата, па така, на пример, во одредени семејства се дава помала независност на децата и се применува физичко казнување за непослушност. Оваа теорија смета дека послушноста е значајна вредност која овозможува постоење на насилието само како резултат на причините кои постојат надвор од семејството, а не и во него.

#### 2.2.4. Феминистички пристап

Овој пристап се засновува врз критиките на постојните теории. Појдовна позиција е дека, семејното насилие е општествена појава, чие настанување и опстојување се објаснува со неколку основни категории: разлики помеѓу родот и полот, моќ, контрола, влијание и патријархат.

Имено, овој пристап се темели на четири постулати: 1. мажите како резултат на доминантната положба имаат непречен пристап до ресурси, што пак жената ја става во инфериорна и подредена положба; 2. меѓупартниското насилие може да се предвиди и е составен дел на животот на жената; 3. инфериорната позиција на жените во сите сегменти на општественото живеење; и 4. феминистичката перспектива е посветена на застапување на интересите на жените.

*Од прегледош на најприсутиште теории*, независно од појдовниот пристап, може да се констатира дека не се во состојба во целост да го објаснат насилието. Ниту една теорија поединечно не дава одговор на сите прашања што се поставуваат и го објаснуваат насилието во семејството во целина. Секоја од нив објаснува и дава одговор на по еден или повеќе аспекти на поја-

вата, но не и на појавата во целина. Ова говори за комплексноста и сложеноста на семејното насилиство, но и за потребата од таков пристап при неговото истражување..

Согласно со тоа, при конципирањето на истражување за семејното насилиство или насилиството во бракот, пристапот треба да се темели на различни теоретски концепти, за да може да се даат што повеќе објаснувања за самата појава.

### 3. ШТО Е СЕМЕЈНО НАСИЛСТВО?

Вообичаено, насилиството во семејството подразбира континуирана примена на физичка и психичка сила насочена од и кон членовите на семејството, а се манифестира преку телесно повредување, загрозување на односите на доверба, како и преку изразување на контрола и моќ над членовите на семејството, независно од тоа дали таквото однесување е предвидено како кривично дело и дали сторителот е пријавен на органите за прогон.

Насилството во семејството може да биде насочено само кон еден или кон повеќе негови членови. Согласно на субјектот кон кој е насочено насилиството постојат повеќе видови:: насилиство врз жената, кој е и најчест облик на насилиство што се сретнува во практиката (најчесто како насилиство во бракот); насилиство кон други членови на семејството (вообичаено се проширува и се однесува на заедничко домаќинство, во тој контекст насилиството најчесто е насочено кон најстарите членови на домаќинството-родителите) и насилиство врз децата.

За прв пат семејното насилиство кај нас е инкриминирано во 2004 година со промените на Кривично-правниот законик. Во чл.122 т. 19 од КЗ, стои дека, под семејно насилиство се подразбира малтретирање, грубо навредување, загрозување на сигурноста, телесно повредување, полово или друго психичко или физичко насилиство со кое се предизвикува чувство на несигурност, загрозување или страв, спрема брачен другар, родителите или децата или други лица кои живеат во брачна или вонбрачна заедница или заедничко домаќинство, како и спрема поранешен брачен другар или лица кои имаат заедничко дете или се наоѓаат во близки лични односи.. Значи, Законот санкционира три вида на насилиство - психичко, физичко и сексуално, а ги определува и субјектите што можат да се јават во улога на сторител или жртва.

Покрај кривично-правното дефиирање на семејното насилиство, постои и негово дефинирање во Законот за семејство од 2004 година. Во него е предвидено дека под семејно насилиство се смета однесување на член на семејството кој со примена на сила, закана и заплашување врши телесни повреди, емоционална или сексуална злоупотреба и материјално, сексуално или работно искористување на друг член на семејството. Во однос на лицата кон кои е насочено семејното насилиство се определени брачните и вонбрачните другари (актуелни и поранешни); браќа и сестри и полубраќа и полусестри; деца,

постари членови на семејството и лица - членови на семејството чија деловна способност целосно или делмно е одземена

Присутниот дуализам во законското дефинирање на семејното насилиство (во кривичното и во семејното право) кој се однесува на опфатот на појавата и на субјектите на заштита, треба да биде надминат. На ова прашање не се задржуваме подетално, од причина што не е предмет на непосреден интерес на оваа статија.

## 4. ИСТРАЖУВАЧКИ СОЗНАНИЈА ЗА СЕМЕЈНОТО НАСИЛСТВО ВО Р. МАКЕДОНИЈА

### 4.1. Основни елементи на истражувањето

Веќе споменавме дека статијата се темели на сознанијата од истражувањето за семејното насилиство спроведено од страна на ЕСЕ, кое воедно е и последно научно истражување за оваа појава реализирано во нашата земја. Оттука, во овој дел, најнапред, сосема накусо, ќе бидат представени основните елементи на истражувањето:

**Предметот** на истражувањето се темелеше на кривично-правната дефиниција на семеното насилиство, а тоа значи дека во фокусот на истражувањето беа трите (законски предвидени) вида на семејно насилиство: физичко, психичко и сексуално насилиство.

Истражувањето по својот карактер беше **виктимолошко истражување**. Значи, беше насочено кон потенцијалните жртви - полнолетните жени од државата. Од нив се бараше да се изјаснат дали биле жртви на одредени однесувања, кои, според дефиницијата, претставуваат компонента на семејното насилиство. Изборот на виктимолошко истражување беше направен од причина што на таков начин се доаѓа до најрелевантни податоци кои доближуваат до вистински извршениот криминалитет и до неговите специфични карактеристики.

Истражувањето беше спроведено врз репрезентативен **примерок** составен од **1432** испитанички - полнолетни лица од женски пол, што е околу 2 промила од вкупната полнолетна женска популација во државата.

Истражувањето беше спроведено во урбаните и руралните средини во државата, поконкретно, се спроведе во 21 град и во 25 села.

**Анкетирањето** беше непосредно - лице в лице

**Време** на реализација на истражувањето - месец јули 2006 година

### 4.2. Основни наоди од истражувањето

Глобалната констатација што произлезе од истражувачките резултати е: широка распространетост на трите вида насилиство врз жените на нашите простории. Притоа, треба да се истакне дека постои различен степен на распространетост на посебните видови на семејно насилиство. Констатирано е дека,

највисок пријавен обем е кај психичкото насиљство - 56.4% од испитаничките се изјасниле дека имаат лично искуство со некоја од содржините на психичкото насиљство. Помалку од испитаничките, поточно 17.7% од нив, потврдија дека биле жртви на физичко насиљство, а најмалку од испитаничките - 10.8%, што беше и во рамките на очекувањата, се изјаснија дека им бил нарушен сексуалниот интегритет.

Посебните облици на семејно насиљство беа истражувани преку нивните различни видови на манифестирање:

### **A. Обем и видови на психичко насиљство**

Конститутивни елементи на психичкото насиљство, според определувањето во истражувањето беа: контролата на движењето и контактите на жените, изолацијата, лъбомората и емоционалните страдања на жената - сопруга или партнерица. Овие димензии на психичкото насиљство беа операционализирани преку дванаесет модалитети (видови) на психичко насиљството

Истражувачките сознанија покажаа дека, психичкото насиљство, како најчест облик на семејно насиљство присутен на територијата на нашата држава, се манифестира низ различни и бројни модалитети:

**Табела бр. 1** Облици на психичко насиљство

Вид на психичко насиљство	%
И забранува да се гледа со пријателите	11,3
Ја навредил и направил да се чувствува лошо	25,6
Се обидел да ги ограничи контактите со семејството	5,5
Инсистира да знае каде е и со кого е цело време	36,5
Ја игнорира и кон неа се однесува индиферентно	7,2
Се лути кога зборува со други мажи	23,5
Често се сомнева дека го изневерува	5,7
Очекува да го праша за дозвола за барање здравствена заштита	9,9
Ја омаловажува и ја понижува пред други	10,5
Намерно прави нешто да ја заплаши	13,9
Се заканува дека ќе ја повреди неа или близки луѓе	7,0
Неговиот збор е последен	28,0
Ја спречува да работи надвор од дома	12,3

Најчест облик на психичко насиљство во нашата земја е контролата на движењето и на контактите што ги остварува жената. На тоа се пожалила сејка трета жена (36,5%). Втор по застапеност облик на психичко насиљство, во кој доаѓа до израз доминацијата на мажот и инфиериорната положба на жената во семејството, беше операционализиран низ „Неговиот збор треба да е

последен”. Дека тоа било практика во нивното семејство, се изјаснила 28% од жените. Потоа следи состојбата - што жената ја навредува или пак сопругот се однесува кон неа на начин таа да се чувствува лошо - однесување на кое се пожалила секоја четвртата жена (25,6%), а речиси исто толку се пожалиле на љубомората на партнериот, изразено преку „Се лути кога зборува со друг маж” - на тоа посочиле 23,3% од жените. Како облици на психичко насилиство, со помал интензитет, што ги пријавиле испитаничките се: „Намерно направил нешто да ја заплани” (13,9%); „Ја спречува да работи надвор од домот” (12,3%); и „Забранува да се гледа со пријателите” (11,3%); „Ја омаловажува или ја понижува пред другите” (10,5%), и „Очекува да бара дозвола да побара заштита на здравствена заштита” (9,9%).

## **Б. Физичко насилиство**

Физичкото насилиство како една од компонентите на семејното насилиство беше истражувано преку повеќе негови манифестни облици. Предмет на истражување беше и интензитетот/ застапеноста на секој од нив.:

**Табела бр. 2.** Облици на физичко насилиство

Вид на физичко насилиство	. %
Закана за употреба на физичка сила	70.1
Фрлал со нешто што можело да ја повреди	53.1
Зграпчување, туркање	63.9
Удрил шлаканица	87.5
Клоцал, гризел	34.0
Давење, затнување на уста	23.6
Тепање	41.5
Удирање со предмети	32.3
Ја изгорел, попарил	2.5
Употребил пиштол	9.9

Освен за големата зачестеност на физичкото насилиство, истражувачките сознанија зборуваат и за фактот, дека жените се жртви на повеќе различни облици низ кои се манифестира ова насилиство. Според пријавените облици на насилиство, секоја од жените - жртви била изложена на повеќе различни облици на насилиство, во просек, на 4.3 различни облици на насилиство.

Најчести облици низ кои се манифестира физичкото насилиство се шлаканиците (87.5%), заканите за употреба на физичка сила (70.1%), зграпчувањето и туркањето (63.9%). Најретко се застапени најтешките облици на насилиство - горење или попарување (2.5%) и употреба на нож или пиштол (9.9%).

## **В. Сексуално насилиство**

*Манифести и облици низ кои е истишувано сексуалното насилиство се: силувањето, несакан сексуален однос, учеството во гледање на порнографски филмови, понижувачки сексуален однос, подведување, чија распространеност беше утврдена на следниот начин:*

**Табела бр. 3. Облици на сексуалното насилиство**

Облици на сексуалното насилиство	%
1. Силување	3.9
2. Несакан сексуален однос	85.5
3. Присила на гледање на порнографски филмови	1.3
4. Понижувачки сексуален однос	6.6
5. Подведување	2.0
6. Друго	0.6
Вкупно	100.0

Како што покажуваат истражувачките сознанија, доминантен облик на сексуално насилиство е несакан сексуален однос, на што припаѓа 85,5% од пријавеното сексуално насилиство. Сите останати облици на сексуално насилиство се многу помалку застапени од доминантниот облик - несакан сексуален однос. Понижувачкиот сексуален однос е застапен, односно пријавен во 6,6%, а силувањето во 3,9% случаи. Најмалку се застапени подведувањето и присилно гледање на порнографски филмови. Иако овие облици на семејно насилиство се малку застапени (вкупно 13.8%), во својата суштина тие претставуваат тешки нарушувања на достоинството на жената.

## **Г. Фактори кои влијаат врз настанувањето на семејното насилиство**

Појдовниот пристап во истражувањето - повеќесфакторската условност на семејното насилиство - поради сложеноста и комплексноста на појавата, беше потврден и со сознанијата добиени во истражувањето. Со оглед на ограничноста на обемот на статијата, само сумарно ќе се осврнеме на некои од најопшите сознанија:

Ранливоста на жената да стане жртва на некој облик на семејно насилиство ја зголемуваат следните карактеристики и фактори:

- жените со пониско ниво на образование, особено ако нејзиното образование е пониско од образоването на сопругот/партнерот нешто повеќе се подложни да станат жртви на семејно насилиство;
- за жените што имаат помлад сопруг/партнер од себе се зголемува ризикот за да станат жртви на некој облик на семејно насилиство;
- ако сопругот/партнерот нема постојано вработување или е со нере-

- шен работен статус е состојба што може да ја зголеми ранливоста на жената за семејно насилиство;
- живеат во заедница со неговите или нејзините родители - ја прави жената поподложна на насилиство;
  - доколку изборот на сопругот/партнерот и го направил друг - нејзиното или неговото семејство - почесто може да стане жртва на некој облик на насиливо во семејството;
  - кога меѓупартнерската комуникација е многу редуцирана или воопшто не се остварува, жените почесто пријавуваат дека се жртви на семејно насилиство;
  - жените што ја прифаќаат патријархалната матрица на вредности на уредување на односите во бракот и семејството, особено кога тоа значи одобрување на физичко насилиство врз жената во одредени околности, почесто пријавиле дека и самите биле жртви на некој облик на семејно насилиство;
  - кога жената е исклучена од располагањето со некои од семејните ресурси - тоа може да биде причина за нејзина поголема ранливост за семејно насилиство;
  - кога сопругот/партнерот бил виктимизиран во периодот на детството или пак бил сведок на насилиство во неговото примарно семејство - почесто се јавува во улога на насилиник во рамките на своето семејство.

Во рамките на претставувањето на дел од околностите и факторите што влијаат врз појавата на семејното насилиство се наметнуваат две општи констатации:

**Прво**, семејното насилиство е условено од бројни фактори, што е и потврда на појдовниот пристап во истражувањето. Во овој контекст треба да се спомене дека, во идни истражувања за семејното насилиство треба повеќе да се обрне внимание, иако е тоа потешко и посложено за истражување, на сторителот односно насилиникот. На таков начин ќе се комплетира и ќе се збогати претставата за семејното насилиство, но и ќе се дојде до повеќе објаснувања за истата. **Второ**, во истражувањето не се издвои ниту еден фактор кој со својот интензитет се наметнува како доминантен и пресуден за оваа појава. Оттука, за семејното насилиство се значајни повеќе фактори, кои при една одредена констатација на односи го произведуваат истото.

Соодветна на комплексноста и сложеноста на појавата треба да биде и политиката на сузбибањето и спречувањето на семејното насилиство.

При креирањето на политиката за сузбибање, спречување и помош на жртвите на семејно насилиство (се однесува само на делот од проблемите што се обработени во статијата) треба да се настојува да бидат опфатени активности што ќе доведуваат до елиминирање или барем намалување на дејствува-

њето на факторите што придонесуваат за појавата на семејното насилиство. Во овој контекст мошне значајно е напуштањето на патријархалниот систем на вредности во врска со уредувањето на односите во бракот и семејството. Тоа претпоставува:

- зголемување на нивото на образование на жените;
- стимулирање на жените за поголемо вклучување во политичките и невладините организации;
- воведување на содржини во образовниот процес кои ќе значат менување на вредносната матрица за уредување на односите во бракот и семејството;
- континуирана едукација за човековите права, особено за правата на жената;
- потенцирање и позасилени активности за едукација и сензибилизација во руралните средини и во етничките заедници на Албанците, Ромките и Турчинките.

## Користена литература

1. Љ. Арнаудовски; Криминологија, 2-ри Август - Штип, Скопје 2007, 777 стр.
2. Ignjatovic, Kriminologija, Sluzben glasnik, Beograd 2007, 497 str.
3. Vilic; Nikolic- Ristanovic:Kriminologija, Centar za publikacije Pravnog fakulteta, Nis, 2003
4. Н. Рот, Психологија групе, Београд 1986